



# اچھے رشتوں کی تلاش

رشتہ صالحہ کے مہربان وظائف



از قلم: محفل مشتاقِ قلاویزِ انیسوی

الحمد لله رب العالمين والصلوة والسلام على سيد الانبياء والمرسلين

اما بعد فاعوذ بالله من الشيطان الرجيم ط بسم الله الرحمن الرحيم ط

آج کے اس پر آشوب دور میں جس طرف نگاہ اٹھائیں ہر شخص مصیبت و آزمائش میں مبتلا نظر آتا ہے مصیبت و آزمائش کبھی تو بطور امتحان ہوتی ہے اور کبھی بطور سزائے اعمال۔

انسان کی حد سے بڑھی خواہشات کہ جن کی تکمیل کیلئے حلال و حرام کی تمیز کو بالائے طاق رکھ دینا اس مصیبت و آزمائش کی بنیادی وجہ ہے۔ اس کے علاوہ اللہ تبارک و تعالیٰ کی جانب سے عطا شدہ نعمتوں کو اپنا ذاتی کمال اور ذاتی خوبی جاننا اور پھر اس کے نتیجے میں شکر گزاری سے غفلت اور اس غفلت کے باعث فرائض و واجبات کو ترک کر دینا اس مصیبت و آزمائش کی دوسری بڑی وجہ ہے۔ جب انسان اللہ عز و جل کی نافرمانی میں حد سے بڑھنے لگتا تو وہ طرح طرح کے مسائل کا شکار ہونا شروع ہو جاتا ہے کبھی اُسے زر و تجارت میں بے برکتی کی شکایت ہوتی ہے اور کبھی گھر میں بے سکونی کا سامنا کرنا پڑتا ہے، کبھی اولاد کی نافرمانی پریشان کرتی ہے اور کبھی جوان بیٹیوں کی گھر میں موجودگی اور رخصتہ کا دور دورہ تک نظر نہ آنا اور ماں باپ کیلئے گھر میں سب سے بڑی پریشانی اور فکر مندی بچپوں کیلئے مناسب رشتہ نہ ملنا ہے۔

واضح رہے کہ گھر میں اچھے اور مناسب رشتے نہ آنا صرف گردش اور بندش کے باعث ہی ممکن نہیں بلکہ بسا اوقات اس میں خود والدین کا بڑا عمل دخل ہوتا ہے اول تو دینی معیار چھوڑ کر خود اپنا معیار قائم کر لیا جاتا ہے کہ اچھے اور مناسب رشتے کیلئے یہ معیار کافی ہے کہ رشتہ شریف النسب اور دین اسلام کے احکامات پر کاربند ہو، اب اگر مزید سے مزید ترکی تلاش جاری رہی تو یہ دوسری سنگین غلطی ہے۔ گھر میں اچھے اور مناسب رشتہ کا آنا اللہ تعالیٰ کی عطا اور کرم نوازی ہے اب اس نعمت کو ٹھکرانا اور مزید جدید طرز فکر و عمل کے رشتوں کے انتظار میں رہنا اللہ عز و جل کی نعمتوں کی ناشکری ہے اور اللہ تبارک و تعالیٰ کو ناشکرے لوگ ہرگز پسند نہیں۔ جب گھر میں آتے اچھے اور مناسب رشتوں کو ٹھکرادیا جاتا ہے تو بطور آزمائش اب مزید رشتے آنا بند ہو جاتے ہیں کہ جسے کم فہمی کی بناء پر بندش و تعویذات بد پر محمول کیا جاتا ہے۔

یاد رہے کہ بندش اور تعویذات بد سے بھی رشتوں کی بندش ہونا ممکن ہے مگر آج کے اس دور میں زیادہ تر رشتہ نہ آنے کی وجوہات سطوہ بالا میں بیان کر دی گئی ہیں۔

ان تمام مسائل کے پیش نظر راقم الحروف نے ارادہ کیا ہے کہ عوام و خواص کو اس مصیبت و آزمائش سے محفوظ رکھنے اور خدا نخواستہ مبتلاء ہونے کی صورت میں اس کے تدارک کیلئے سعی جمیل کی جائے۔ لہذا فقیر اس رسالے میں حصولِ رشتہ صالحہ کے مجرب و طائف قلمبند کر رہا ہے کہ جن کی برکت سے ان شاء اللہ عز و جل اچھے اور مناسب رشتے آنا شروع ہو جائیں گے اور آخر میں بندش اور تعویذاتِ بد کے اثرات سے محفوظ رہنے اور ان میں مبتلاء ہونے کی صورت میں ان سے چھٹکارہ پانے کیلئے مکمل علاج تحریر کیا جائے گا۔

اللہ عز و جل سے دعا ہے کہ مولیٰ تعالیٰ تمام مسلمانوں کو ہر قسم کی پریشانیوں اور مصیبتوں سے محفوظ رکھے اور تمام مسلمان بچیوں کیلئے اچھے اور مناسب رشتے مہیا فرمائے۔ آمین بجاہ النبی الامین صلی اللہ تعالیٰ علیہ وسلم

فقط والسلام

احقر العباد محمد مشتاق قادری اویسی

## شرائط و ہدایات

اس رسالے میں درج شدہ تمام اعمال و وظائف کی اجازت کیلئے مندرجہ ذیل ہدایات پر عمل کرنا لازم ہے۔

نماز پنجگانہ کی پابندی ..... ظاہری و باطنی تمام گناہوں سے پرہیز ..... کثرتِ دُور و سلام ..... حتی الوسع صدقہ و خیرات کی پابندی ..... جو وظیفہ پڑھا جائے صحیح تلفظ اور مخارج سے پڑھیں ..... جو تعداد بیان کی جائے اُس کی پابندی اور مدتِ عمل کیلئے ایام کی پابندی ..... دُنیاوی معاملات کے مقابلے میں اُخروی معاملات کو ترجیح دے۔

جو شخص مندرجہ بالا شرائط پر مکمل کاربند ہو وہ اس رسالے میں موجود تمام اُوراد و وظائف سے مستفیض ہو سکتا ہے۔

اللہ عز و جل تمام مسلمانوں کو کامیابی و کامرانی عطا فرمائے۔ آمین بجا و النبی الامین صلی اللہ تعالیٰ علیہ وسلم

## نیک رشتہ

اگر کسی لڑکی کا رشتہ نہ آتا ہو اور بڑی کوشش کے باوجود رُکاوٹ ہو تو یہ عبارت لکھ کر لڑکی کے گلے میں ڈالیں،  
ان شاء اللہ تعالیٰ کوئی نہ کوئی مناسب رشتہ ضرور مل جائے گا۔

بِسْمِ اللّٰهِ الرَّحْمٰنِ الرَّحِیْمِ ط وَ مِنْ کُلِّ شَیْءٍ خَلَقْنَاهُ زَوْجَیْنِ لَعَلَّکُمْ تَذَكَّرُوْنَ ه  
اَللّٰهُمَّ بِحَقِّ قَوْلِكَ هَذَا وَ بِحُرْمَةِ نَبِیِّكَ مُحَمَّدٍ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم  
اَنْ تَرْزُقَ فُلَانٌ بِنْتُ فُلَانٍ زَوْجًا مُّوَافِقًا غَیْرَ مُخَالِفٍ بِحَقِّ مُحَمَّدٍ وَاٰلِهٖ اَجْمَعِیْنَ ه  
نوٹ..... فُلاں بنت فُلاں کی جگہ لڑکی اور اُس کی ماں کا نام لکھے۔

## رشتہ صالحہ کا آسان عمل

حصولِ رشتہ صالحہ کیلئے نہایت آسان اور مجرب عمل ہے۔

بعد نمازِ عشاء دو بارہ وضو کر کے دو رکعت نماز نفل ادا کرے اور ہر رکعت میں سورہ فاتحہ کے بعد گیارہ گیارہ  
بار سورہ اخلاص پڑھے اور سلام پھیرنے کے بعد 129 مرتبہ **یَا لَطِیْفُ** پڑھ کر اپنے مقصد  
کیلئے دعا کریں۔ (مدتِ عمل تا حصولِ مراد)

## شادی کیلئے کثرت سے پیغام آئیں

لڑکایا لڑکی کی شادی کا پیغام نہ آتا ہو یا لڑکا وئیں پیدا ہوتی ہو بار بار رشتہ طے ہونے کے بعد چھوٹ جاتا ہو تو چاہئے کہ بروی جمعہ بعد نماز فجر اس دعا کو زعفران سے لکھ کر لڑکایا لڑکی کے گلے میں لٹکائے۔ **اِنْ شَاءَ اللہ عَزَّوَجَلَّ** رشتہ اور رشتہ کی چٹنگی کا سامان غیب سے ہو جائے گا۔ تعویذ کو اچھی طرح پلاسٹک میں لپیٹ کر موم جامہ کر کے گلے میں باندھے تاکہ غسل کرتے وقت پانی اندر سرایت نہ کرے۔

**بِسْمِ اللّٰهِ الرَّحْمٰنِ الرَّحِیْمِ ط یا حلیم یا یعجل یا کریم یا یجھل یا ذا الجبروت**  
**و یا ذا الجود والقوة یا ذا الرحمة الواسعة لا اله الا الله محمد الرسول الله صلى الله**  
**تعالیٰ علیہ وسلم محمود کریم موجود و هو الغفور الودود، و من کل شیء خلقناه**  
**زوجین لعلکم تذكرون، اللهم بحق اية هذا و بحرمة محمد علیہ السلام، ان ترزق**  
**هذه المرأة (لڑکی اور اُس کی ماں کا نام لکھئے) زوجا موافقا غیر مخالف بحرمة**  
**محمد وآله اجمعین۔**

تعویذ اگر مرد کیلئے ہے تو بجائے **هذه المرأة** کے آخر تک یہ لکھا جائے **ان ترزق هذا الرجل**  
**زوجة موافقة غیر مخالفة بحرمة محمد وآله اجمعین۔**

## کثرتِ پیغام کیلئے

(سورۃ احزاب) یا ایہا النبی انا ارسلناک سے وکیلا تک ہرن کی جھلی یا سفید پاک کاغذ پر لکھ کر ایک ڈبے میں رکھ کر گھر میں رکھیں، اِنْ شَاءَ اللہ عَزَّ وِجَل لڑکیوں کے پیغامِ نکاح بکثرت آنے لگیں گے۔

## لڑکی کی شادی میں رکاوٹ

اگر کسی لڑکی کی شادی میں رکاوٹ ہو یا کسی معلوم یا نامعلوم وجہ سے کہیں شادی نہ ہوتی ہو تو وہ سورۃ الممتحنہ (سورت نمبر-60) روزانہ پانچ بار با وضو پڑھے، اِنْ شَاءَ اللہ عَزَّ وِجَل اس کی شادی کسی نیک بخت نوجوان سے ہو جائے گی۔

## فوری رشتہ صالحہ کیلئے

اگر فوری طور پر رشتہ صالحہ کی خواہش ہو تو لڑکی خود بعد نمازِ عشاء **يَا مُعْطٰی** گیارہ ہزار بار گیارہ دن تک اس طرح پڑھے کہ جمعرات سے شروع کرے اور اتوار کو ختم کرے، اِنْ شَاءَ اللہ العزیز اس کی مشکل آسان ہوگی۔

## بہترین عمل برائے رشتہ صالحہ

نیک مناسب رشتہ کیلئے یہ عمل انتہائی مؤثر ہے۔ چاہئے کہ سفید ریشمی کپڑے پر سورۃ طہ با وضو لکھ کر موم جامہ کر کے لڑکی کے گلے میں ڈال دے تو اِنْ شَاءَ اللہ عَزَّ وِجَل بفضلہم بہت جلد رشتہ صالحہ کا پیغام آئے اور شادی ہو جائے اور اولاد بھی نیک پیدا ہو۔



## شادی کا مجرب عمل

جس مرد یا عورت کی شادی نہ ہوتی ہو تو تمام کاموں سے فارغ ہو کر رات کو بعد نمازِ عشاءِ اول دور رکعت نمازِ نفل شادی ہونے کی نیت سے پڑھے اور بعد سلام کے اول و آخر گیارہ بار دُرودِ ابراہیمی کے اکتالیس بار سورۃِ اخلاص پڑھے اور صرف شادی کیلئے دُعا کرے۔ اِنْ شَاءَ اللہ تعالیٰ مقصد پورا ہوگا، عمل کی مدت 90 دن ہے۔ اس عرصے میں اگر منگنی یا شادی ہو جائے تب بھی تو 90 دن پورے کرے، عورت ناغہ کے دن شمار کر کے بعد میں پورا کرے۔

## اگر منگنی کے بعد شادی میں رکاوٹ ہو

اگر کسی کی منگنی ہو چکی ہو اور اب شادی میں رکاوٹیں پیش آرہی ہوں یا پھر لڑکے یا لڑکی والے منگنی توڑنے پر آمادہ ہوں تو بعد نمازِ عشاءِ پانچ سو بار **يَا لَطِيفُ يَا حَلِيمُ** پڑھے اول و آخر اکتالیس اکتالیس بار دُرود شریف پڑھے۔ اِنْ شَاءَ اللہ العزیز ایک ماہ کے اندر اندر جملہ رکاوٹیں دور ہوں گی اور جلد از جلد شادی ہو جائے گی۔

**نوٹ.....** پڑھتے وقت لڑکی یا لڑکے کے وُراء کا تھوڑا کریں۔

## بیٹے / بیٹی کی اچھی جگہ شادی کیلئے

اگر کسی شخص کے بیٹے یا بیٹی کی شادی نہ ہوتی ہو اور چاہے کہ اچھی جگہ اور جلدی شادی ہو جائے تو وہ تین سو تیرہ (313) مرتبہ عشاء کی نماز کے بعد اکیس (21) روز تک اس آیت کو پڑھے اور اول و آخر جو بھی دُرود یاد ہو، گیارہ گیارہ بار پڑھے، اِنْ شَاءَ اللہ عز وجل بہت جلد اچھی جگہ رشتہ مل جائے گا۔

سُبْحَنَ الَّذِي خَلَقَ الْاَزْوَاجَ كُلَّهَا مِمَّا تُنْبِتُ الْاَرْضُ

وَمِنْ اَنْفُسِهِمْ مِمَّا لَا يَعْلَمُونَ ہ (سورۃ یٰسین، آیت: 36)



## نیک بیوی / شوہر کے حصول کیلئے

جس لڑکے یا لڑکی کی خواہش ہو کہ اُس کا شریکِ حیات نیک اور پرہیزگار و متقی ہو تو اُسے چاہئے کہ **سُورَةُ مُزَّمِّل** شریف گیارہ جمعرات بعد نمازِ عشاء گیارہ مرتبہ پڑھے اور اوّل و آخر گیارہ بار دُرود شریف پڑھے۔ اِنْ شَاءَ اللّٰهُ دُعا اس عمل کی برکت سے نیک شریکِ حیات ملنے کی آرزو پوری ہوگی۔

رَبَّنَا هَبْ لَنَا **سے** لِّلْمُتَّقِينَ اِمَامًا ه (پ: 19، الفرقان، 74)

### رُکھی ہونی شادی کا عمل

جن لڑکوں یا لڑکیوں کی شادیاں رُک جاتی ہوں اور والدین کو سخت پریشانی کا سامنا کرنا پڑتا ہو تو بعد نمازِ فجر اور عشاء **سُورَةُ مُزَّمِّل** شریف سات سات مرتبہ پڑھیں اور ختم عمل پر ایک تسبیح دُرود شریف کی پڑھیں اور دُعا کریں۔ اِنْ شَاءَ اللّٰهُ دُعا گیارہ روز میں کوئی نہ کوئی سبب ضرور بن جائے گا اور آسانی سے شادی کے مراحل طے پائیں گے۔

### رشتہ ملنے کا ورد

حصولِ رشتہ صالحہ کے سلسلے میں اگر ہر طرف سے نا اُمیدی ہو چکی ہو اور بیٹیوں کیلئے کوئی معقول رشتہ نہ مل رہے ہوں تو والدہ یا پھر کسی ہمدرد عورت کو چاہئے کہ بعد نمازِ عشاء دو رکعت نمازِ نفل ادا کریں اور ہر رکعت میں گیارہ بار سورۃ اخلاص پڑھے سلام پھیرنے کے بعد **سُورَةُ يٰس** شریف کو سات مہینوں کے ساتھ ایک مرتبہ پڑھے پھر ایک تسبیح **يَا وَدُودُ يَا لَطِيفُ** کی پڑھے، اوّل و آخر سات بار مندرجہ ذیل دُرود شریف پڑھے۔ اللہ تبارک و تعالیٰ کی مہربانی سے سترہ (17) یوم میں مناسب و معقول اچھا رشتہ مل جائے گا۔ دُرود شریف یہ ہے:-

اَللّٰهُمَّ صَلِّ صَلٰوةً دَائِمًا وَسَلِّمْ سَلَامًا اَبَدًا عَلٰی حَبِيْبِكَ وَسَيِّدِ النَّبِيِّكَ  
وَآلِهِ وَاصْحَابِهِ اَجْمَعِيْنَ فَالْحَمْدُ لِلّٰهِ رَبِّ الْعَالَمِيْنَ ه

## پسند کی شادی

جو لڑکایا لڑکی پسند کی شادی کرنا چاہیں کہ جس میں اسکے والدین راضی ہوں مگر سامنے والے راضی نہ ہوتے ہوں تو اس عمل کو شروع کریں۔ اِنْ شَاءَ اللہ عَزَّ وَّجَلَّ اکتالیس یوم میں رشتہ ہو جائے گا۔

**والدین پڑھیں:**

بعد نماز عشاء گیارہ سو گیارہ (1111) بار پڑھیں: **يَا وَدُودُ يَا لَطِيفُ**

**لڑکا / لڑکی خود پڑھے:**

بعد نماز عشاء گیارہ سو گیارہ بار پڑھیں: **يَا جَامِعُ** اوّل و آخر گیارہ بار دُرود شریف پڑھیں۔ (پڑھتے وقت اُن کا تھوڑا رکھیں)

## وظیفہ برائے رشتہ بنات

بیٹی کا رشتہ نہ ملنے کی صورت میں اسم مبارک **يَا عَدْلُ** کا ورد کریں، اللہ عَزَّ وَّجَلَّ اچھا اور بہترین رشتہ عنایت فرمائے گا اور اگر جہیز کے معاملات میں پریشانی ہو تو اللہ تعالیٰ اسباب پیدا فرمائے گا۔ اس اسم مبارک کا وظیفہ کرنے والے کی اللہ تعالیٰ بیٹیوں کے نصیب سمیت جمیع اُمور میں کفالت اپنے ذمے لے لے گا۔

بعد نماز مغرب دو رکعت نماز نفل ادا کریں اور اس وظیفہ کو وقت کی مناسبت سے 100، 300 یا پھر 1000 بار پڑھ کر اللہ تعالیٰ سے اپنی حاجت پوری ہونے کا سوال کرے۔ اِنْ شَاءَ اللہ عَزَّ وَّجَلَّ بہت جلد رشتہ صالحہ ہو اور جہیز کے معاملات میں آسانی۔ اوّل و آخر گیارہ بار دُرود شریف پڑھیں۔ (مدّت عمل تا حصول مراد)

## رشتہ صالحہ کا عمل

اگر کوئی لڑکی شادی کے قابل ہو اور کوئی مناسب رشتہ نہ آتا ہو یا شادی میں رکاوٹ ہو تو اکیس بار روزانہ سورۃ طہ پڑھے۔ اِنْ شَاءَ اللہ عَزَّ وَّجَلَّ مناسب جگہ رشتہ طے ہو جائیگا۔ بہتر یہی ہے کہ بعد نماز فجر پڑھے۔ اوّل و آخر گیارہ بار دُرود ابراہیمی پڑھے۔

## بچیوں کا نصیب کھولنے کیلئے

جو والدین اپنی بچیوں کے نصیب کی وجہ سے پریشان ہوں اور بچیوں کیلئے کوئی مناسب رشتہ نہ مل رہا ہو تو انہیں چاہئے کہ بعد نمازِ عشاء سورۃ السجدہ اکیس بار پڑھے اور پڑھ کر بچیوں کیلئے اچھا رشتہ ملنے کی دعا کریں۔ اِنْ شَاءَ اللہ عَزَّ وَّجَلَّ دو ہفتے میں ہی کوئی نیک صالح رشتہ مل جائے گا۔ اوّل و آخر اکتالیس بار دُرودِ ابراہیمی پڑھے۔ (مدتِ عمل اکیس دن)

## پیغام نکاح قبول ہو

اگر کوئی اپنی لڑکی یا لڑکے کیلئے کوئی مناسب جگہ رشتے کی بات کرنے جائے اور تمنا ہو کہ وہ انکار نہ کریں تو اس آیتِ مبارکہ کو زعفران سے لکھ کر دائیں بازو پر باندھے۔ اِنْ شَاءَ اللہ عَزَّ وَّجَلَّ اُس کا پیغام قبول ہو اور بہت جلد آسانی سے رشتہ صالح ملے ہو۔

بِسْمِ اللّٰهِ الرَّحْمٰنِ الرَّحِیْمِ ط قُلْ اِنَّ الْفَضْلَ بِيَدِ اللّٰهِ س  
وَ اللّٰهُ ذُو الْفَضْلِ الْعَظِيْمِ تک لکھے۔ (پ: 3، العنرآن، نمبر: 73-74)

## مجرب عمل برائے نکاح

دو رکعت نماز نفل پڑھ کر اوّل و آخر سات سات مرتبہ دُرود شریف کے ساتھ تین سو تیرہ (313) مرتبہ یہ آیتِ کریمہ پڑھیں:

بِسْمِ اللّٰهِ الرَّحْمٰنِ الرَّحِیْمِ ط وَ هُوَ الَّذِیْ خَلَقَ --- نَا --- رَبِّکَ قَدِیْرًا  
(پ: 19، الفرقان، نمبر: 54)

پھر نیک، شریف و باعزت رشتہ کیلئے اللہ عَزَّ وَّجَلَّ سے دعا کریں اِنْ شَاءَ اللہ عَزَّ وَّجَلَّ گیارہ دنوں میں ہی پیغام آنا شروع ہوں۔ اوّل و آخر گیارہ بار دُرود شریف پڑھیں۔ (مدتِ عمل: اکیس یوم)

## اگر کوئی مناسب رشتہ نہ ملے

اگر بیسارنگ و دو کے بعد بھی کوئی مناسب رشتہ نہ مل رہا ہو تو بعد نمازِ عشاءِ اوّل و آخر گیارہ بار دُرود شریف کے ساتھ سو مرتبہ یہ آیت کریمہ پڑھیں:

بِسْمِ اللّٰهِ الرَّحْمٰنِ الرَّحِیْمِ ط

اَمَّنْ يُجِیْبُ الْمُضْطَرَّ --- سے --- وَیَكْشِفُ السُّوءَ تـكـ

(پ: 20، النحل، نمبر: 62)

(مدتِ عمل: اکیس یوم)

## اگر لڑکا / لڑکی راضی ہوں مگر ---

اگر کوئی پسند کی شادی کرنا چاہتا ہو اور اس سلسلے میں والدین بے نیازی کا مظاہرہ کریں تو ایسے جائز و حلال مقصد کیلئے لڑکا اور لڑکی یہ عمل کریں:

اوّل و آخر گیارہ بار دُرود شریف کے بعد نمازِ عصر سورۃ العصر 101 مرتبہ پڑھے اور اختتام پر اپنے جائز مقصد کے حصول کیلئے اللہ عزّ و جل کی بارگاہ میں دعا کریں۔ اِنْ شَاءَ اللّٰهُ عزّ و جل اس عمل کی بدولت والدین راضی ہو جائیں گے اور اُن کی شادی کر دیں گے۔ (مدتِ عمل: اکیس یوم)

تنبیہ..... خدا نخواستہ اگر اس مدت میں کوئی واضح راہ نہ ملے تو سنگین قدم اٹھانے سے گریز کریں اور اللہ عزّ و جل کی رحمت پر کامل بھروسہ کرتے ہوئے اس عمل کو جاری رکھیں۔ اللہ عزّ و جل ضرور کرم فرمائے گا۔

نوٹ..... نمازِ جگاندہ کی پابندی لازم ہے۔

## رشتہ صالحہ کا تعویذ

اگر باوجود کوشش کے کوئی رشتہ نہ آتا ہو اور اگر آتا ہو اور ناپسند کر کے چلا جاتا ہو تو سورۃ النحل کی ابتدائی سولہ آیات با وضو پاک و صاف کاغذ پر مُشک و زعفران با امرِ مجبوری پاک روشنائی سے لکھ کر لڑکی کے گلے میں ڈال دے اور روزانہ اس تعویذ کو اگر بتی کی دھونی دیتے رہیں۔ اِنْ شَاءَ اللہ عَزَّ و جَلَّ بہت جلد رشتہ آئے اور پسند کر کے بات طے کرے۔

**نوٹ**..... نمازِ حج گاندہ کی پابندی لازم ہے۔

## جلدی شادی ہونے کا عمل

اگر کسی لڑکے یا لڑکی کی شادی میں بے حد دُشواریاں ہوں اور کسی طرح سے رشتہ طے نہ ہوتا ہو تو ایسے میں بعد نمازِ عصر اوّل و آخر اکیس بار دُرود شریف کے ایک مرتبہ ذرا بلند آواز سے سورۃ احزاب تلاوت کرے اور مسلسل گیارہ دن عمل کرے۔ اِنْ شَاءَ اللہ عَزَّ و جَلَّ اِن گیارہ دنوں میں رشتہ طے ہو جائے گا۔

**نوٹ**..... نماز کی پابندی شرط ہے..... یہ عمل خلوت (تنہائی) میں کرے۔

## پسند کی شادی ہو کر رہے

اگر کوئی پسند کی شادی میں مسائل کا شکار ہو اور اپنی پسند کی شادی کے علاوہ کہیں اور شادی کا سوال ہی پیدا نہ ہو تو چاہئے کہ بعد نمازِ فجر 786 مرتبہ بِسْمِ اللّٰهِ الرَّحْمٰنِ الرَّحِیْمِ ط پڑھ کر اللہ عَزَّ و جَلَّ سے اپنے مقصد کیلئے دُعا کرے۔ اوّل و آخر ایک سو ایک بار کوئی سا دُرود شریف پڑھے۔ اور رات سوتے وقت تین سو بار **يَا لَطِیْفُ يَا سَلَامُ** پڑھ کر اپنے مقصد کیلئے دُعا کرے اور اپنی پسند کی شادی کا تھوڑا کر کے سو جائے۔

مدتِ عمل: چالیس یوم ہے۔ اِنْ شَاءَ اللہ عَزَّ و جَلَّ اسی عرصے میں پسند کی شادی ہو جائے گی۔

**نوٹ**..... نماز کی پابندی لازم ہے اور اس عمل کا کسی پر اظہار نہ کرے، بغیر بات چیت کئے سو جائے۔



## اگر منگنی ٹوٹنے کا خطرہ ہو

جن لڑکوں یا لڑکیوں کی منگنی ہو چکی ہو اور خاندانی مسائل یا دیگر وجوہات کی بناء پر اگر منگنی ٹوٹنے کا خطرہ ہو تو انہیں چاہئے کہ بعد نمازِ عصر تین مرتبہ **يَسَّ شَرِيف** کی تلاوت کریں اور اسکے بعد تین تسبیح **يَا اَللّٰهُ يَا فَتّٰح** کا ورد کریں اگر لڑکا یا لڑکی خود نہ پڑھ سکے تو والدین یہ عمل کریں۔  
عمل کی مدت متواتر گیارہ یوم ہے۔ اوّل و آخر گیارہ بار دُرود شریف پڑھیں۔

## طلاق یافتہ کی دوبارہ شادی کا عمل

اگر خدا نخواستہ لڑکی کو طلاق ہو چکی ہو اور والدین کی کوشش ہو کہ کسی طرح دوبارہ اس کا گھر بس جائے تو انہیں چاہئے کہ بعد نمازِ فجر دومرتبہ سورۃ الیسین شریف تلاوت کرے اور گیارہ سو مرتبہ **يَا مُعِيْدُ** کا ورد کرے۔  
ان شاء اللہ عزّ وجلّ اکیس سے اکتالیس دن کے مسلسل عمل سے لڑکی کیلئے دوبارہ رشتہ صالحہ مہیا ہو۔  
عمل کے اختتام پر حصولِ رشتہ صالحہ کی دعا ضرور کرے۔

## شادی کروانے کا لاجواب عمل

اگر کوئی اچھی جگہ رشتہ صالحہ کا خواہش مند ہو اور بظاہر کوئی سبب نہ بن رہا ہو تو چاہئے کہ بروز جمعہ بعد نمازِ عصر تار مغرب مسجد میں بیٹھ کر آنکھیں بند کر کے بے شمار پڑھے۔

## يَا اَللّٰهُ يَا رَحْمٰنُ يَا رَحِيْمُ

اذا ان مغرب پر اپنے مقصد کیلئے دعا کرے اور مسلسل تین یا پانچ جمعوں تک جاری رکھے۔ ان شاء اللہ عزّ وجلّ بہت جلد ہی خواہش پوری ہوگی۔

## مخالف فریق کو شادی پر آمادہ کرنے کا عمل

مخالف فریق کو رضامند کرنے کیلئے نہایت مجرب عمل ہے۔ چاہئے کہ حسب ضرورت لاہوری نمک لیکر اُس پر بروز جمعہ المبارک بعد نماز جمعہ اول و آخر دس دس بار دُرود شریف کے ایک ہزار ایک بار **يَا وَدُّدُ** پڑھ کر دم کریں اور خیال رہے کہ یہ نمک زمین پر ہرگز ہرگز نہ گرے، بہت احتیاط رکھی جائے جو اسے کھائے گا باذن اللہ تعالیٰ مطیع و فرمانبردار ہوگا۔ جس کی نیت سے پڑھا ہے اُسی پر اثر ہوگا اور اگر دوسرے کھائیں تو بھی فائدہ ہوگا۔ ان شاء اللہ العزیز آپس میں خلوص و محبت پیدا ہوگی۔

**نوٹ.....** اگر فریق مخالف گھر آئے تب بھی اس نمک سے فائدہ حاصل کیا جاسکتا ہے۔ (مجبب ہے)

## شادی کروانے کا اکسیر عمل

اگر بعد کوشش کے کوئی نیک اور جائز رشتہ نہ ملتا ہو اور عمر بڑھتی جا رہی ہو تو ایسے میں چاہئے کہ کسی ولی کامل کے مزار پر بعد نماز عشاء بیٹھ کر سورہ یٰسین شریف تین بار پڑھے اور ہر دفعہ ختم پر سات سو مرتبہ **يَا وَاحِدُ يَا مُجِيبُ** پڑھے اور اللہ عزوجل سے اُس ولی کامل کے توسل سے دعا مانگے۔ ان شاء اللہ العزیز شادی میں زکا و نیل دُور ہوں اور بہت جلد رخصتہ صالحہ میسر آئے۔

**فائدہ.....** اس عمل کو بروز جمعرات شروع کرے اور بروز اتوار ختم کرے۔

عمل شروع کرنے سے قبل و بعد ایک تسبیح دُرود شریف کی ضرور پڑھے جب حاجت پوری ہو جائے تو اُس ولی کامل کے مزار پر چادر اور پھول چڑھائے اور کچھ نیاز حسب توفیق تقسیم کرے۔



## اگر لڑکی کی شادی کیلئے جھیز کا انتظام نہ ہو

بسا اوقات لڑکی کیلئے اچھا اور شریف رشتہ میسر آتا ہے مگر رسم و رواج کی بناء پر جھیز کا کوئی انتظام نہیں ہو پاتا کہ جس کی وجہ سے رشتہ ٹوٹنے کا خطرہ لاحق ہوتا ہے ایسے میں والدین کس قدر پریشانی کا سامنا کرتے ہیں اس کا اندازہ کرنا کوئی مشکل نہیں ہے۔ ایسی حالت میں والدین کو چاہئے کہ صبر و تحمل اور اللہ تعالیٰ پر بھروسہ کرتے ہوئے درج ذیل عمل کریں، اِنْ شَاءَ اللہ عَزَّ وَجَلَّ عمل کی مدت پوری ہونے سے قبل ہی انتظام ہو جائے گا۔

**عمل یہ ہے:**

دُرود ابراہیمی ..... گیارہ مرتبہ

سورۃ مُزمل ..... گیارہ مرتبہ

يَا مُغْنِي ..... گیارہ سو گیارہ مرتبہ

دُرود ابراہیمی ..... گیارہ مرتبہ

بعد نمازِ عشاء شروع کرے اور آخر تک کسی سے بات نہ کرے بہتر ہے کہ غلوٹ اختیار کرے اور اس عمل کا کسی سے تذکرہ نہ کرے۔  
**مدت عمل** ..... اکتالیس یوم۔

یہ عمل شروع کرنے سے قبل راقم الحروف سے تحریری اجازت لینا ضروری ہے۔

## اگر شادی میں جنات رُکاوٹ ڈالیں تو

اکثر دیکھا گیا ہے کہ نوجوان لڑکیوں پر جنات کا اثر ہو جاتا ہے کہ جس کی وجہ سے لڑکی کی کسی اچھی جگہ بات چیت ہوتے ہوئے بگڑ جاتی ہے اور وہ شریعہ جن حصولِ رخصتِ صالحہ میں طرح طرح کی رُکاوٹیں پیدا کرنا شروع کر دیتے ہیں۔

اس مشکل سے خلاصی کیلئے درج ذیل میں عمل نہایت مناسب ہے۔ بعد نمازِ عشاء لڑکی کے والدین میں سے کوئی سورۃ حشر کی آخری تین آیات **هو الله الذي --- سے --- العزيز الحكيم** تک سو بار پانی پر دم کر کے وہ پانی سارا دن استعمال کرائیں اور مسلسل اکیس دن تک عمل کریں۔

اِنْ شَاءَ اللہ عَزَّ وَجَلَّ اس عمل کی بدولت تمام رکاوٹیں دور ہوں اور شریعہ جنات سے امان حاصل ہو اور اگر کسی صالح شخص سے مندرجہ بالا آیاتِ دعفوان وغیرہ سے لکھوا کر لڑکی کے گلے میں ڈالے تو جلد کامیابی ہو اور بہت جلد رخصتِ صالحہ میسر ہو۔ (اِنْ شَاءَ اللہ عَزَّ وَجَلَّ)

## برکات قصیدۂ بُردہ شریف

اگر ہر طرح کے حیلوں کے باوجود لڑکی کیلئے کوئی صالح رشتہ نہ ملے تو ایسی صورت میں نوچندی شبِ جمعہ کو بعد نمازِ عشاءِ قصیدۂ بردہ شریف سترہ بار پڑھ کر لڑکی کی شادی کیلئے دعا کریں۔ اِنْ شَاءَ اللہ عَزَّ وَجَلَّ سات جمعوں کے عمل سے لڑکی کیلئے ضرور کوئی رشتہ صالح میسر آئے۔

**نوٹ.....** اگر ایک فرد تنہا نہ پڑھ سکے تو تین افراد مل کر پڑھیں۔ پڑھنے والوں کا نمازی پرہیزگار ہونا ضروری ہے۔

﴿ مجرب الحُجْرَب ہے ﴾

## رشتہ صالحہ کا مجرب اور آسان عمل

بروز اتوار پہلی ساعت میں سورہ حج کی آیت نمبر پانچ وَ تَرَى الْاَرْضَ هَامِدَةً --- سے --- من فی القبورہ نمبر سات تک زعفران سے لکھ کر دائیں بازو پر باندھے اور روزانہ بعد نمازِ فجر اسی وظیفے کو اکتالیس بار پڑھے۔ اِنْ شَاءَ اللہ العزیز دو ہفتوں میں مراد حاصل ہو۔ (مجرب ہے)

## جس مرد کی شادی نہ ہوتی ہو

جس مرد کی شادی نہ ہوتی ہو وہ شروع ماہ میں تین دن روزہ رکھے اور رات میں سورہ مزمل کو اکیس مرتبہ پڑھے۔ تین ماہ یہ عمل برابر کرے۔ اِنْ شَاءَ اللہ عَزَّ وَجَلَّ بیوی نصیب ہوگی۔

**نوٹ.....** ہر اسلامی مہینے کے پہلے تین دن یہ عمل کرنا ہے سارا ماہ عمل نہیں کرنا اور یہ عمل صرف مردوں کیلئے مخصوص نہیں بلکہ خواتین بھی کر سکتی ہیں۔

**نوٹ.....** ہر ماہ عمل کرنے سے قبل کچھ صدقہ ضرور ادا کرے۔

## لڑکیوں کی قسمت کھولنے کیلئے

اگر گھر کی لڑکیوں کی قسمت بند ہو کہ کوئی اچھا اور معقول رشتہ نہ آتا ہو تو اس کیلئے مندرجہ ذیل عمل اکسیر کا حکم رکھتا ہے۔

بعد نمازِ عشاء گھر کے چند بالغ افراد جو کہ صحیح بخاری سے قرآن پاک پڑھنا جانتے ہوں، با وضو اکتالیس مرتبہ سورہ یٰسین شریف پڑھیں اور اس کے بعد اسمِ جبروت تمام افرادِ اہل کسویٰ تعداد پوری کریں۔

يَا كَرِيْمُ تَكْرَمْتُ بِالْكَرَمِ وَالْكَرَمُ فِي كَرَمِكَ يَا كَرِيْمُ

پھر اللہ تعالیٰ سے دعا کریں۔ اِنْ شَاءَ اللہ عَزَّ وَجَلَّ گیارہ دن کے عمل سے لڑکیوں کی قسمت کھل جائے گی اور اچھے اور مناسب رشتے آنا شروع ہو جائیں گے۔

## بے سہارا بچیوں کی شادی کیلئے

بِسْمِ اللّٰهِ الرَّحْمٰنِ الرَّحِيْمِ ط امن يجيب المضطر اذا دُعاہ و يكشف السوء

(پ ۲۰-۱ محل: ۶۴)

جن بچیوں کے والدین یا سرپرست نہ ہوں اور صورتِ حال میں رشتہ صالحہ کیلئے دشواریاں پیدا ہو رہی ہوں تو انہیں چاہئے کہ روزانہ بعد نمازِ عشاء اس آیتِ کریمہ کو سو مرتبہ پڑھے اور گیارہ سو مرتبہ يَا لَطِيْفُ کا ورد کریں۔ اڈل و آڈر گیارہ گیارہ بار دُرود شریف پڑھیں۔

اِنْ شَاءَ اللہ عَزَّ وَجَلَّ اس عمل کی برکت سے چالیس یوم کے اندر اندر اچھا اور مناسب رشتہ مل جائے گا۔

## شادی کے جملہ امور بحسن و خوبی انجام پذیر ہوں

بچپن کی شادی کے سلسلے میں اُس وقت تک والدین کو پریشانی رہتی ہے جب تک بچیاں اپنے گھر نہ چلی جائیں۔ عموماً دیکھا گیا ہے کہ حاسدین ان دنوں خصوصی طور پر برائی پر آمادہ رہتے ہیں۔

لہذا ان تمام معاملات میں سورۃ قریش کو بعد نماز عصر اور عشاء ایکس مرتبہ پڑھنا نہایت مفید ہے۔ اول و آخر گیارہ گیارہ بار دُرود شریف پڑھیں۔

ان شاء اللہ عمل دشمن اور حاسدین بال بھی بیکانہیں کر سکتے اور بحسن و خوبی تمام امور انجام پذیر ہوں۔

**نوٹ.....** یہ عمل شادی کی تیاری سے لے کر نکاح تک جاری رکھیں۔

## ہر قسم کی بندش کا علاج

اکثر بچپن اور بچوں کے رشتے صرف اسی وجہ سے طے نہیں ہو پاتے کہ وہ دشمنوں اور حاسدوں کی جانب سے سخت قسم کی بندش کا شکار ہوتے ہیں۔ ہر قسم کی بندش اور زکاوت دُور کرنے کیلئے یہ عمل لا جواب اور تیر بہدف ہے۔

**عمل یہ ہے:**

بعد نماز فجر ایک مرتبہ سورۃ منزل شریف، چاروں قل تین مرتبہ اور آیت الکرسی گیارہ بار پڑھ کر پانی پر دم کر کے لڑکی اور لڑکے کو پلائیں اور اُسی پانی سے ہاتھ منہ دُھلائیں۔ اول و آخر گیارہ بار دُرود شریف پڑھیں۔

ان شاء اللہ عمل کو گیارہ روز مسلسل کرنے سے ہر قسم کی بندش ختم ہو جائے گی۔

**نوٹ.....** اس عمل کی اجازت عام ہے۔

**نوٹ.....** دم شدہ پانی زمین پر نہ گرے، کسی کیاری وغیرہ میں ڈال دیں۔

## استخارۂ نکاح

منگنی کرنے سے پہلے استخارۂ نکاح کر لینا بہتر ہوتا ہے کہ بعد میں پریشانی سے نجات رہتی ہے جس لڑکی اور لڑکے کا استخارہ کرنا مقصود ہو ان کا تھوڑا کر بعد نمازِ عشاء ایک سو گیارہ مرتبہ **يَا عَلِيُّمُ** اور ایک سو ایک بار **سُبْحَنَكَ لَا عِلْمَ لَنَا إِلَّا مَا عَلَّمْتَنَا** **إِنَّكَ أَنْتَ الْعَلِيمُ الْحَكِيمُ** **ه (البقرة: 32)** پھر ایک سو گیارہ بار **يَا عَلِيُّمُ** پڑھ کر تھوڑے میں دونوں کو رکھتے ہوئے سو جائے **إِنْ شَاءَ اللَّهُ** و جل خواب میں اس رشتہ کے بارے میں آگاہی حاصل ہو جائے گی۔

## اگر بات بگڑ جاتی ہو

عموماً گھروں میں لڑکیوں کے رشتے آتے ہیں مگر بات نہیں بنتی اور اگر بن بھی جائے تو دو چار دن میں ٹوٹ جاتی ہے اور بظاہر اس کی کوئی وجہ بھی نہیں ہوتی مگر بات بنتے بنتے بلا وجہ ختم ہو جاتی ہے۔ اس صورت حال میں سورۂ بقرہ **الْم** سے **ہم المفلحون** تک ایک سو ایک بار پڑھ کر دعا مانگیں۔

**إِنْ شَاءَ اللَّهُ** و جل بات بنی رہے گی اور مناسب رشتہ ہو کر رہے گا۔ (مدتِ عمل: ایکس دن)

## خبردار!

نقلی عاملوں، جلساز باواؤں، سنیاسی باوا، بنگال کا جادو اور محبوب آپ کے قدموں میں  
جیسے اشتہارات سے بچے اور اپنی دُنیا و آخرت سنواریے۔

اللہ تعالیٰ ان تمام اوراد و وظائف سے ہر مسلمان مرد و عورت کو مستفیض فرمائے اور فقیر کی اس سعی کو  
اپنے دربار میں مقبول فرمائے۔ آمین بجاہ النبی الامین صلی اللہ تعالیٰ علیہ وسلم

فقط والسلام

احقر العباد محمد مشتاق قادری اویسی